

இனிமையான குழந்தைகளே, எந்தவொரு தேகதாரியையும் நினைவு செய்வதால் முக்தி - ஜீவன் முக்தி கிடைக்காது. தந்தை தான் உங்களுக்கு இந்த ஆஸ்தியை நேரடியாக கொடுக்கிறார்.

கேள்வி- தந்தையினுடையவராக ஆன பிறகும் எந்தக் குழந்தைகளை மாயை தன் பக்கமாக மாற்றி விடுகிறது?

பதில்- யாருடைய புத்தி பழைய உறவினர்களின் பக்கம் அலைகிறதோ, முழு ஞானம் இல்லை அல்லது ஏதேனும் பழைய பழக்கம் இருக்கிறது என்றால் அப்படிப்பட்ட குழந்தைகளை மாயை தன் பக்கமாக இழுத்து விடுகிறது. வெளியே உள்ள தொடர்பு மிகவும் மோசமானதாகும். அது குழந்தைகளை அழித்து விடுகிறது. வெளித்தொடர்பின் தாக்கம் மிக வேகமாக ஏற்படுகிறது. ஆகையால் பாபா சொல்கிறார் - குழந்தைகளே, ஒரு தந்தையோடு புத்தியின் போகம் வையுங்கள். தந்தையை மட்டுமே பின்பற்றுங்கள். எந்த தேகதாரியின் மீதும் அன்பு வைக்காதீர்கள்.

பாடல்: உங்களை அடைந்து உலகத்தை அடைந்தோம்...

ஓம்சாந்தி. இனிமையிலும் இனிமையான குழந்தைகள் நமக்கு இப்போது எல்லைக்கப்பாற்பட்ட தந்தையிடமிருந்து ஆஸ்தி கிடைத்துக் கொண்டிருக்கிறது என்று தெரிந்திருக்கிறீர்கள். இது மிகவும் புரிந்து கொள்ள வேண்டிய விசயம் ஆகும். பரம்பிதா பரமாத்மா அவரவர் தர்மத்தை ஸ்தாபனை செய்வதற்காக அனைத்து தர்ம ஸ்தாபகர்களையும் அனுப்பி விடுகிறார் என்று சொல்லப்படுகிறது. ஆக அவர்கள் வந்து தர்மத்தை ஸ்தாபனை செய்கிறார்கள். மற்றபடி அவர்கள் யாருக்கும் ஆஸ்தி கொடுப்பதில்லை. ஆஸ்தியின் பெயரே இதில் கிடையாது, ஆஸ்தி கொடுக்கக்கூடியவர் ஒரு தந்தையாவார். கிறிஸ்துவின் ஆத்மா அனைவருக்கும் தந்தை அல்ல. அவர் ஆஸ்தியும் கொடுக்க முடியாது. ஆஸ்தி கொடுப்பதற்கு, அவர் கிறிஸ்தவர்களுக்கு கூட தந்தை அல்ல. ஆக அவர் என்ன ஆஸ்தி கொடுக்க முடியும்? மேலும் யாருக்கு ஆஸ்தி கொடுப்பார்? என்ற கேள்வி எழுகிறது. அவரோ தர்மத்தை ஸ்தாபனை செய்ய வருகிறார். அவருக்கு பின்னால் மற்ற கிறிஸ்தவ தர்மத்து ஆத்மாக்கள் வந்து கொண்டிருக்கிறார்கள். ஆஸ்தியின் விசயமே கிடையாது. தந்தையிடமிருந்து ஆஸ்தி பெற வேண்டியிருக்கிறது. இப்ராஹிம், புத்தர், கிறிஸ்து போன்றோர் வந்தனர். அவர்கள் என்ன செய்தார்கள்? யாருக்கு ஆஸ்தி கொடுத்தார்கள்? ஆஸ்தி கொடுப்பது தந்தையின் காரியம் ஆகும். தந்தை அவரே வருகின்றார், ஆத்மாக்கள் வந்து போய்க் கொண்டே இருக்கிறார்கள், அதிகமாகிக் கொண்டே போகிறார்கள். ஆஸ்தி எப்போதும் படைப்பவரிடமிருந்து கிடைக்கிறது. லௌகீகத் தந்தை எல்லைக்குட்பட்ட படைப்பவர் ஆவார், மற்றொருவர் பரலௌகீகத் தந்தை. இது சிந்திக்க வேண்டிய விசயங்கள் ஆகும். யார் மற்றவர் களுக்கு தானம் கொடுக்கிறார்களோ அவர்கள் தான் இதை சிந்திப்பார்கள். இப்போது எல்லைக்கப்பாற்பட்ட தந்தை அனைத்து குழந்தைகளுக்கும் ஆஸ்தி கொடுக்க வந்திருக்கிறார். எல்லைக்கப்பாற்பட்ட தந்தை தான் குழந்தைகளுக்கு எல்லைக்கப்பாற்பட்ட ஆஸ்தி கொடுக்கிறார். கிறிஸ்தவர்கள், இஸ்லாமியர்கள், பௌத்தர்கள் ஆகிய அனைவருக்கும் தந்தை ஒருவர் தான். அனைவரும் இறைதந்தை என்று சொல்கிறார்கள். கிறிஸ்து கூட இறைதந்தை என்று சொன்னார். தந்தையை ஒருபோதும் மறப்பதில்லை. இறை தந்தை என்று ஒரேயொரு நிராகாரரை சொல்லப்படுகிறது. அனைத்து நிராகார ஆத்மாக்களின் தந்தை ஒருவர் தான். தர்ம ஸ்தாபகர்களுக்கும் அவர் நிராகார தந்தை ஆவார். அவரிடமிருந்து தான் ஆஸ்தி கிடைக்கிறது. அனைவரும் இறைதந்தையை அழைக்கிறார்கள். ஈஸ்வரன் சர்வவியாபி என்று ஒரு பாரதத்தில் மட்டும் தான் சொல்கிறார்கள். பாரதத்திடமிருந்து தான் மற்றவர்கள் அனைவரும் சர்வவியாபி என்று சொல்ல கற்றுக் கொள்கிறார்கள். ஈஸ்வரன் சர்வவியாபி என்றால் பிறகு ஏன் ஈஸ்வரனை நினைவு செய்கிறீர்கள்? சாது சந்நியாசிகள் சாதனை அல்லது பிரார்த்தனையை யாருக்காக செய்கிறார்கள்? தந்தை கேள்வி கேட்பார் அல்லவா? அனைவருக்கும் படைப்பவர் ஒருவரே. அவர் தான் பதீதபாவனர் ஆவார். சத்யுகத்தில் அனைவரும் தூய்மையாக (பாவனமாக) இருப்பார்கள். பிறகு எப்படி தூய்மை இழக்கிறார்கள்? தேவதைகள் வாமமார்க்கத்தில் சென்றார்கள் என்று எழுதப்பட்டுள்ளது. இப்போது மீண்டும் தூய்மையான உலகம் உருவாகிக் கொண்டிருக்கிறது. துவாபர யுகத்திலிருந்து தூய்மையற்ற உலகம் ஆரம்பமாகிறது. ஈஸ்வரிய இராஜ்யம் மற்றும் அசுர இராஜ்யம் பாதி பாதியாக உள்ளது. பாரதத்தின் விசயம் தான். இராவணனை பாரதத்தில் தான் எரிக்கிறார்கள். ஆக பாபா புரிய வைத்திருக்கிறார் - மற்ற தர்ம ஸ்தாபகர்கள் யாருக்கும் ஆஸ்தி கொடுப்பதில்லை. மற்றபடி அவர்கள் தர்மத்தை ஸ்தாபனை செய்கிறார்கள். ஆகையால் அவர்களை நினைவு செய்கிறார்கள். ஆனால் கிறிஸ்துவை,

பிரம்மாவை, விஷ்ணுவை அல்லது சங்கரரை நினைவு செய்வதால் அல்லது பிரார்த்தனை செய்வதால் அவர்களால் எதுவும் கொடுக்க முடியாது. கொடுக்கக்கூடியவர் தந்தை மட்டும் தான். அவர் நேரடியாக வர வேண்டியதாக இருக்கிறது. கிருஷ்ணருக்குள் பரமாத்மா வருகிறார் என்று இப்படி யாரும் ஏற்றுக் கொள்வதில்லை.

நான் ஆத்மாக்களாகிய உங்களுக்கு ஆஸ்தி கொடுப்பதற்காக ஒரே ஒரு தடவை வருகின்றேன் என்று பாபா சொல்கிறார். தந்தை குழந்தைகளுக்கு ஆஸ்தி கொடுக்கின்றார். தந்தை என்று இருவரை சொல்லப்படுகிறது - ஒன்று சரீரத்தின் தந்தை, மற்றொருவர் ஆத்மாக்களின் தந்தை. வேறு யாரும் தந்தையாக முடியாது. உங்களுக்கு இந்த பாபா அதாவது பிரஜாபிதா பிரம்மாவிடமிருந்து ஆஸ்தி கிடைக்க முடியாது. ஆஸ்தி ஒரு பாபாவிடமிருந்து கிடைக்கிறது, பிரம்மாவும் கூட அவரிடமிருந்து ஆஸ்தி எடுக்கிறார். அவர் அனைவருக்கும் சத்தி வழங்கும் வள்ளல் ஆவார். அனைவருக்கும் முக்தி, ஜீவன் முக்தி வழங்கும் வள்ளல் ஆவார். ஆகையால் யாருக்கும் முதலில் தந்தையின் அறிமுகத்தைக் கொடுக்க வேண்டும். யாரேனும் முதியவரை பாபா அல்லது அப்பா என்று அழைக்கலாம் ஆனால் தந்தை அல்ல. தந்தை என்றால் ஒருவர் லௌகீக தந்தையாகவும், மற்றொருவர் பரலௌகீக தந்தையாகவும் தான் இருப்பார். இந்த பிரம்மாவும் ஸ்தூலமான தந்தைதான் ஆவார். குழந்தைகளாகிய உங்களை தத்தெடுக்கிறார். நீங்கள் இந்த பிரம்மாவை பாபா என அழைக்கலாம். ஆனால் ஆஸ்தி அவரிடமிருந்து தான் (சிவ பாபாவிடமிருந்து) கிடைக்கிறது அல்லவா! எந்த ஆஸ்தி? ஜீவன் முக்தியின் ஆஸ்தி. துர்க்கி அல்லது ஜீவன் பந்தனத்திலிருந்து அனைவரும் விடுபடுகிறார்கள். இந்த சமயம் குறிப்பாக பாரதமும், பொதுவாக முழு உலகமும் இராவணனின் பந்தனத்தில் உள்ளது. ஆத்மாக்கள் முதன் முதலில் வரும்போது, ஆரம்பத்தில் ஜீவன் முக்தி அடைந்தவராகவும், பிறகு ஜீவன் பந்தனமுள்ளவராகவும் ஆகின்றனர். முதலில் சுகமும், பிறகு துக்கமும் அனுபவிக்க வேண்டும். இதை புத்தியில் பதிய வைக்க வேண்டும். எந்த தேகதாரியையாவது நினைவு செய்தால் அதன் மூலம் முக்தி, ஜீவன் முக்தி கிடைக்காது. செய்தியாளர்கள் (தர்ம ஸ்தாபகர்கள்) கூட யாருக்கும் ஆஸ்தியை கொடுப்பதில்லை. முக்தி ஜீவன் முக்தியின் ஆஸ்தியை தந்தை தான் வந்து கொடுக்கிறார். ஆனால் சிலருக்கு நேரடியாகவும், சிலருக்கு மறைமுகமாகவும் கொடுக்கிறார். குழந்தைகளாகிய உங்களின் முன்னால் தான் தந்தை இருப்பார். நாளுக்கு நாள் நீங்கள் பார்ப்பீர்கள் - பாபா மதுபனிலிருந்து வெளியில் எங்கும் செல்ல மாட்டார். இந்த பழைய உலகத்தில் என்ன உள்ளது! சிவபாபா கூறுகிறார் - எனக்கோ சொர்க்கத்திற்குச் செல்வதிலோ அல்லது சொர்க்கத்தைப் பார்ப்பதிலோ கூட குஷி ஏதும் இல்லை எனும்போது இந்த உலகத்தில் எங்கே செல்வது? என்னுடைய நடிப்போ அப்படி உள்ளது, பழைய உலகத்தில் வருகிறேன். உலகின் 7 அதிசயங்கள் என்று சொல்கின்றனர், ஆனால் அவற்றில் சொர்க்கத்தைக் கூறுவதில்லை. சொர்க்கமோ பின்னால் வருகிறது. நானோ தூய்மையற்ற உலகத்தில், பழைய சரீரத்தில் பர இராஜ்யத்தில் (பிறருடைய இராஜ்யத்தில்) வர வேண்டியுள்ளது. தூரதேசத்தில் வசிப்பவர் என்று பாடவும் செய்கின்றனர். அதனுடைய அர்த்தத்தையும் குழந்தைகளாகிய நீங்கள் புரிந்து கொள்ள முடியும். இப்போது நாம் முயற்சி செய்து கொண்டிருக்கிறோம். பிறகு நமது தேசத்தில் வருவோம். நல்லது, துவாபரத்திற்குப் பிறகு வரக்கூடிய ஆத்மாக்கள் பிறருடைய இராஜ்யம் அதாவது இராவண இராஜ்யத்தில் வருவார்கள். தூய்மையான உலகத்தில் அவர்கள் வருவதில்லை. அவர்களுடைய நடிப்பு சிறிது சுகம், சிறிது துக்கம் உள்ளதாக இருக்கும். நீங்கள் சத்யுகத்தில் தொடங்கி முழு சுகத்தைப் பார்க்கிறீர்கள். அனைவருக்கும் அவரவருடைய பாகம் (நடிப்பு) கிடைத்துள்ளது. நான் எப்படி தேவி தேவதா தர்மத்தை ஸ்தாபனம் செய்கிறேன் என்று தந்தை வந்து குழந்தைகளாகிய உங்களுக்கு புரியவைக்கிறார், இதில் சுகமே சுகம் உள்ளது, மேலும் அதற்காக உங்களை தகுதி வாய்ந்தவராக ஆக்குகிறேன். நீங்கள் இப்போது எவ்வளவு புரியாதவர்களாக ஆகியுள்ளீர்கள். நாரதரின் கதை உள்ளதல்லவா! ஜால்ரா வாசிக்கக் கூடிய பக்தர் இலட்சுமியை எப்படி மணமுடிக்க முடியும்? என்பதை நீங்கள் புரிந்து கொள்ள முடியும். எதுவரை இராஜ்யோகம் கற்று தூய்மையாகவிலையோ அதுவரை ஆக முடியாது. அனைவருடைய சரீரமும் பிரஷ்டாச்சாரமாக (கீழானதாக) உள்ளது. ஏனென்றால் பிரஷ்டாச்சாரத்தின் மூலம் பிறக்கின்றனர். நீங்களோ முக வம்சாவளி யாக உள்ளீர்கள். இது மிகவும் புரிந்து கொள்ள வேண்டிய விஷயங்கள் ஆகும். இந்த படைப்பவர் மற்றும் படைப்பின் ஞானத்தை தந்தை தாமே வந்து கொடுக்கிறார். அனைத்து விஷயங்களுமே யாரும் புரிந்து கொள்ளவும் முடிவதில்லை. இங்கிருந்து வெளியில் சென்றால், யாருடைய தொடர்பாவது கிடைத்தால் அவ்வளவுதான்! நல்ல தொடர்பு கரைசேர்க்கும், தீய தொடர்பு மூழ்கடிக்கும் என்று சொல்லப் படுகிறது. இங்கே அமர்ந்திருந்தாலும் புத்தி முழுமையாக ஈடுபடுவதில்லை, ஞானம் இல்லையென்றால் சங்கதோஷத்தில்

விழுந்துவிடுகிறார்கள், யாருக்கேனும் ஏதாவது பழக்கம் இருந்தால் அவர்கள் தொடர்பில் சேரும்போது அதன் தாக்கம் உடனே ஏற்படுகிறது, இங்கே தந்தையின் தொடர்பில் இருக்கின்றீர்கள். யார் தந்தையை பின்பற்றுவார்களோ அவர்கள் மற்றவர்களையும் முன்னேற்ற வைக்கிறார்கள். அவர்கள்தான் உயர்ந்த பதவியை அடைகிறார்கள். நிறைய புதுப்புது குழந்தைகள் சொல்கிறார்கள் - பாபா, நாங்கள் இந்த வேலையை விட்டுவிட்டு சேவையில் ஈடுபட்டு விடலாமா? பாபா சொல்கிறார் - போகப்போக மாயை மூக்கைப் பிடித்து விடும், கேட்கவே கேட்காதீர்கள். இப்படி நிறைய பேர் வேலையை விட்டார்கள், பிறகு விட்டுச் சென்று விட்டார்கள் என்று அனுபவம் சொல்கிறது. ஈஸ்வரிய பிறவி எடுத்தார்கள், பிறகு மாயை இழுத்துக் கொண்டது. யாருடைய புத்தி வெளியில் பழைய உறவினர்கள் போன்றவர்களிடம் அலைந்து கொண்டிருக்கிறதோ அப்படிப்பட்ட பெரிய நல்ல நல்ல குழந்தைகளை மாயை ஒரே அடியில் மூர்ச்சை அடையச் செய்து விடுகிறது. ஆகையால் பாபா சொல்கிறார், தேகதாரிகளிடம் புத்தியை அதிகமாக செலுத்தாதீர்கள். இந்த பாபாவிடம் கூட (பிரம்மா பாபா) உங்களுக்கு எவ்வளவு அன்பு இருந்தாலும் இவர்மீது புத்தியை செலுத்தாதீர்கள். தந்தையை நினைவு செய்யவில்லை என்றால் பாவ கர்மங்கள் வினாசம் ஆகாது. எந்த தேகதாரியிடமும் அன்பு வைக்காதீர்கள். சத்சங்கங்களில் தேகதாரிகள் தான் சொல்லிக் கொடுக்கிறார்கள். சிலர் மகாத்மா என்று சொல்லிக் கொள்கிறார்கள். பரம்பிதா பரமாத்மா சிவன் எங்களுக்கு படிப்பிக்கிறார் என்று யாரும் சொல்வதில்லை. தந்தை வந்து குழந்தைகளுக்குப் புரிய வைக்கிறார் - இந்த படைப்பினுடைய உயிருள்ள விதையாக நான் இருக்கிறேன். என்னிடம் முழு மரத்தின் ஞானம் இருக்கிறது. அதுவோ ஜடமான விதையாகும். உயிருள்ள விதையாக இருந்தால் சொல்லிக் கொடுக்க முடியும். விதையாகிய எனக்குள் கண்டிப்பாக மரத்தின் ஆதி, மத்திம, அந்திமத்தின் ஞானம் இருக்கிறது. இது எல்லைக்கப்பாற்பட்ட விசயம் ஆகும். இந்த நேரம் தமோபிரதான இராஜ்யமாகும். ஆகையால் அது கண்டிப்பாக பகட்டு நிறைந்தாக இருக்கும். எவ்வளவு பெரிய பெரிய பெயர்கள் வைக்கிறார்கள் - ஞானேஷ்வர், கங்கேஷ்வரானந்த்.... ஆனால் யாருக்கும் ஆனந்தம் கிடைக்க முடியாது. சந்நியாசிகள் அவர்களே சொல்கிறார்கள் - இங்குள்ள சுகம் காக்கையின் எச்சத்திற்கு சமமானது. ஆனால் சொர்க்கத்தின் பெயரை மறப்பதில்லை. இன்னார் சொர்க்கத்திற்கு சென்றார் என்று சொல்கிறார்கள், பிறகு பித்ருக்களை அழைக்கிறார்கள். ஆத்மா யாருக்குள்ளாவது பிரவேசம் செய்து பேசுகிறது. ஆனால் ஆத்மா எப்படி வருகிறது என்று யாருக்கும் தெரியாது. உடல் இன்னொருவருடையது, அவருடைய ஆத்மாதான் சாப்பிடும், அவருடைய வயிற்றில் போய் சேரும். மற்றபடி அந்த ஆத்மா வாசனையை மட்டும் எடுத்துக் கொள்கிறது. சிவபாபாவோ எதையும் அனுபவிக்காதவர் ஆவார். அவர் எதையும் சாப்பிடுவதில்லை. மம்மாவுடைய ஆத்மா வருகிறது என்றால் அவர் சாப்பிடுகிறார். பித்ரு கூட வருகிறார்கள் என்றால் சாப்பிடுகிறார்கள். இந்த விசயங்கள் புரிந்து கொள்ள வேண்டியவை ஆகும். ஆக ஒருவரைத் தவிர யாரையும் பாபா என்று சொல்லப்படுவதில்லை, இவரிடமிருந்து (பிரம்மா பாபா) என்ன ஆஸ்தி கிடைக்க முடியும்? எதுவும் கிடைக்காது. கிறிஸ்து ஆஸ்தி கொடுத்தாரா என்ன? அவர்களோ சண்டையிட்டு இராஜ்யத்தை ஸ்தாபனை செய்தார்கள். கிறிஸ்தவர்கள் சண்டை போட்டார்கள். எப்போது பணம் அதிகமாகுமோ, பணம் சேர்ந்து விடுகிறதோ அப்போது இராஜ்யத்தை நடத்த முடியும். கிறிஸ்தவர்கள் ராஜ்யத்தை கொடுத்தார்கள் என்பதல்ல, இராஜ்யம் தன்னுடைய முயற்சியால் நாடகத் திட்டப்படி கிடைக்கிறது. இப்படித்தான் சொல்ல முடியுமே தவிர மனிதர்கள் யாருக்கும் எதுவும் கொடுக்க முடியாது. அப்படியே கொடுத்தாலும் அல்ப காலத்திற்கான சுகமாகும். இப்போதோ தமோ பிரதானம் ஆகும். மாயையின் வேகம் அதிகமாக இருக்கிறது. இப்போது மாயையுடன் யுத்தம் செய்ய வேண்டும். மாயையை வென்று உலகை வென்றவராக ஆக வேண்டும். மனிதர்கள் அமைதியில் இருப்பதற்காக எவ்வளவு தலையை உடைத்துக் கொள்கிறார்கள். மனம் அப்படி அமைதியாகி விடுமா என்ன? ஹிப்னாடிசம் (தன் வயப்படுத்தும் செயற்கையான தூக்கநிலை) செய்து சுயநினைவு இல்லாதவர்களாக ஆக்கி விடுகிறார்கள். இதுபோன்றவற்றை கற்றுக் கொள்கிறார்கள். முயற்சி தேவைப்படுகிறது, சிலரது மூளையே மோசமாகி விடுகிறது. பாபா சொல்கிறார், ஏதேனும் கர்ம பந்தனத்தில் அதாவது நண்பர்கள், உறவினர்கள் போன்றவர்களிடம் புத்தி சென்று கொண்டே இருக்கிறது என்றால் பாவ கர்மங்கள் வினாசம் ஆகாது. தேகதாரி மீதான புத்தியை துண்டிக்க வேண்டும். அனைவரையும் மறந்து விடுங்கள். உங்களைப் பொறுத்தவரை உலகமே இறந்து விட்டது. உலகத்தை நினைவு செய்கிறீர்கள் என்றால் உங்களுக்கு தண்டனை ஏற்படுகிறது. நீங்கள் சொல்கிறீர்கள் - பாபா நாங்கள் இறந்து விட்டோம். நாங்கள் உங்களுடையவர்கள். பாபா சொல்கிறார் - அப்படியானால் நண்பர்கள், உறவினர்களிடம் புத்தி ஏன் செல்கிறது? ஆக நீங்கள் இறக்கவே இல்லை. தந்தையினுடையவர் ஆகவே இல்லை. நிறைய பேருக்கு

இரவும், பகலும் கர்ம பந்தனத்தின் சிந்தனையே ஓடிக்கொண்டிருக்கிறது. நினைவில் அமரும் போது கூட அதே எண்ணங்கள் வந்து கொண்டேயிருக்கிறது. இங்கே பாபாவின் மடியில் இருக்கின்றீர்கள் என்றால் இறந்து விட்டீர்கள் அல்லவா? ஆக புத்தி எங்கும் செல்லக்கூடாது. சந்நியாசிகள் வீடு வாசலை விடுகிறார்கள், அதாவது இறந்து விடுகிறார்கள். அது நினைவிற்கு வந்து கொண்டே இருந்தால் யோகத்தில் எப்படி இருப்பார்கள். சிலர் வீட்டிற்கே திரும்பி வந்து விடுகிறார்கள், சிலர் உறுதியாக இருக்கிறார்கள். முற்றிலுமாக நினைவும் செய்வதில்லை. குழந்தைகளாகிய உங்களுடைய புத்திகூட வெளியே சென்று கொண்டே இருந்தால் உயர்ந்த பதவி அடைய முடியாது. குழந்தைகளாக ஆகியிருக்கிறீர்கள் என்றால் தந்தையை முழுமையாக பின்பற்ற வேண்டும். எதிலும் மோகம் வரக்கூடாது. ஆனால் அதிர்ஷ்டத்தில் இல்லையென்றால் இறந்து விட்ட பிறகும் அந்தப் பக்கம் சென்று விடுகிறார்கள். 5 சதவிகிதம் புத்தி இங்கே இருக்கிறது, 95 சதவிகிதம் புத்தி வெளியே இருக்கிறது, இங்கேயும் இல்லாமல் அங்கேயும் இல்லாமல் புத்தி அலைந்து கொண்டே இருக்கிறது அல்லவா? தந்தை யினுடையவர்கள் ஆகிவிட்டீர்கள் என்றால் புத்தி முடிந்து விடுகிறது, இறந்து விட்டார்கள். இந்த எல்லைக்கப்பாற்பட்ட சந்நியாசத்தில் மிகச்சிலர்தான் வரமுடியும். அவர்கள்தான் மாலையில் மணியாக ஆக முடியும். இதுவோ அதிர்ஷ்டம் ஆகும். யார் இங்கு வந்து இருக்கிறார்களோ அவர்களுக்கு உழைப்பு இருக்கக்கூடாது. ஆனால் இங்கே உள்ளவர்களுக்குத் தான் அதிகமான உழைப்பு தேவைப் படுவதைப் பார்க்க முடிகிறது. வெளியில் உள்ளவர்கள் மிகத்தீவிரமாக சென்று விடுகிறார்கள். யார் மீதும் மோகம் வைப்பதில்லை. இந்த பந்தனம் துண்டிக்கப்பட்டு விட்டால் சேவைக்குப் போய்விடலாம் என்று நினைக்கிறார்கள். ஞானத்தில் உறுதியானவர்களா என்பதையும் பார்க்க வேண்டியிருக்கிறது. பலவீனமானவர்களாக இருந்தால் கணவர் இறந்ததும் வெந்தபுண்ணில் உப்பு போட்டதுபோல் ஆகி விடுகிறது, எதுவறை முறையாக இறக்கவில்லையோ அதுவரை வெந்தபுண்ணில் உப்பு விழுந்து கொண்டேயிருக்கிறது. இங்கேயோ பாபா என்று சொன்னாலே போதும். பாபாவினுடையவர்களாக ஆகி விட்டார்கள். பழைய உறவுகள் துண்டிக்கப்பட்டு விட்டது. அவர்களுடைய கர்மம் என்னவென்று அவர்களுக்குத்தான் தெரியும், நமக்கென்ன தெரியும். இந்தளவிற்கு ஊக்கம் இருக்க வேண்டும். அப்படிப்பட்டவர்கள் மிகக் குறைவாகத்தான் இருக்கிறார்கள். தந்தை கிடைத்தார், அவ்வளவுதான், வேறு எந்தக் கவலையுமில்லை என்ற அளவிற்கு தைரியம் வேண்டும். உண்மையான மனதுடையவராக இருந்தால் ஸ்ரீமத்படி நடந்து கொண்டேயிருந்தால் யாரும் தடுக்க முடியாது. தூய்மையாவதில் யாரும் தடை போட முடியாது. நல்லது.

இனிமையிலும் இனிமையான காணாமல்போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. கர்ம பந்தனங்களின் சிந்தனையில் இருக்கக்கூடாது. புத்தியை தேகதாரிகளிடமிருந்து நீக்க வேண்டும். எல்லைக்கப்பாற்பட்ட சந்நியாசம் செய்ய வேண்டும்.
2. பந்தனங்களிலிருந்து விடுபடுவதற்காக முழுமையாக நஷ்டோமோஹா (மோகத்தை அழித்தவர்) ஆக வேண்டும். உண்மையான மனம் கொண்டிருக்க வேண்டும். ஞானத்தில் உறுதியானவர்களாக மற்றும் தைரியசாலிகளாக ஆக வேண்டும்.

வரதானம் ஆடாத அசையாத ஸ்திதி மூலம் மாஸ்டர் வள்ளல் ஆகக்கூடிய

உலக நன்மை செய்பவர் ஆகுக !

ஆடாத அசையாத ஸ்திதி உடையவர்களுக்கு மற்றவர்களும் உறுதியாகட்டும் என்ற சுபபாவனை மற்றும் சுப ஆசை உள்ளாக்குள் உற்பத்தியாகிறது. ஆடாத ஸ்திதி உடையவர்களின் விசேஷ குணம் இரக்க மனம் ஆகும். ஒவ்வொரு ஆத்மாவின்காகவும் எப்போதும் வள்ளல் தன்மையின் பாவனை இருக்கும். அவர்களின் விசேஷ பட்டம் உலகத்திற்கு நன்மை செய்பவர் என்பதாகும். அவர்களுக்குள் எந்த ஆத்மாவின்காகவும் வெறுப்புத்தன்மை, பொறாமை, பகையுணர்வு அல்லது நிந்தனை செய்யும் உணர்வு ஏற்பட முடியாது. அவர்களுக்குள் எப்போதும் நன்மை செய்யும் பாவனை இருக்கும்.

கலோகன்: அமைதி சக்திதான் பிறருடைய கோப அக்னியை அணைக்கக்கூடிய சாதனமாகும்.